

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrīmadveṅkaṭādhvari viracitam*

**|| śrīlakṣmīsahasram ||**

**|| nakṣatramālāstabakaḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ nakṣatramālāstabakaḥ ॥

ānandamaindirāḥ kuryurapāṅgā yatprasaṅgataḥ |  
aśvinīhastisaṃpannā sampaduḥḥrmbhate nṛṇām || 1 ||

bhagavati sudhābdhikanye  
bhavatīṃ bhūṣṇuḥ prapadye'ham |  
paramābharaṇībhūtāṃ  
bhujāntare bhogīśailendoḥ || 2 ||

nijaśīrasi nidadhaduccaiḥ  
sampanmayyāstavāmba sodaryam |  
api sakalavibhavadāyī hā  
vastrībhūtakṛttiko bhikṣuḥ || 3 ||

tāmasahyabhavatāpaśāntaye  
staumi tāmarasavāsīnīmaham |  
varṇayanti yadapāṅgamālikāṃ  
vāsudevanīlayādhirohiṇīm || 4 ||

tava sudhāṃśujayābhimukhaṃ mukhaṃ  
mṛgaśīromaṇidarpanmuṣau dṛśau |  
vighāṭakaṃ ca vapustaḥḥidunnateḥ  
bhuvanamātarato na tavopamā || 5 ||

varuṇālayendratanaye varuṇārdrāḥ  
tava lokamāturavalokaviśeṣāḥ |  
paritanyamānaduritaṃ satataṃ mām  
adhunā punantu madhunāśanakānte || 6 ||

śāpena roṣaṇamuneḥ śamitaprabhāvaḥ  
 devottamo madhujito dayite viṣaṇṇaḥ |  
 tanvaṃstava stavavacaḥ stabakaiḥ saparyāṃ  
 sthāne virājati punarvasurudrasevye || 7 ||

nigamakathitamāyurnistulārogyabhāgyaṃ  
 niravadhikavibhūtiṃ nityaḥṛdyāṃ ca vidyāṃ |  
 bhagavati guṇapūrtiṃ bhāsamānāṃ ca kīrtiṃ  
 baliripupadabhaktiṃ bhejuṣāṃ puṣyasi tvam || 8 ||

śeṣācalādhīśāṅgakāśleṣācalā modonnatiḥ  
 saiṣā bhavonmeṣābdhi saṃśoṣāvahā viśvaprasūḥ |  
 toṣāya naḥ kalpeta durdoṣāpahā yasyāḥ padaṃ  
 bhāṣāsācīmukhyadyusadyoṣā śirobhūṣāyate || 9 ||

ihopāste yaste caraṇakamaladvandvamamalaṃ  
 sa pūjyaḥ svārājyaṃ janani kalayiṣyannavikalam |  
 maghonaḥ sāmrajyaṃ madanamathanasyāpi vibhavaṃ  
 tṛṇaprāyaṃ prāyo gaṇayati padaṃ drauhiṇamapi || 10 ||

āryasevitamakṣayaṃ phalamiṣṭamāryamatārakaṃ  
 yatkṣaṇena nijekṣaṇena mudā dadāti sanātanam |  
 tat taṭitsamadhāma maṅgalanāma tāmarasālayaṃ  
 pālayatvimamānamatsurayauvataṃ paradaivatam || 11 ||

ekenāñjalinaiva kañjanilaye sarvārthamurvītale  
 sandāyātha mukundamandiragatiṃ saṃtanvatīṃ tvāṃ vinā |  
 mā raṃstāticala khale nṛpakule vāguttarā phalgunī-  
 tyāśāse'hamaharniśaṃ taditaradyācāmi no jātucit || 12 ||

kṣipatu kṣipramanalpamapratihatastāpatrayaṃ māmakaṃ  
 bhavadāvāgnibhayāvahastava kṛpāvīkṣāsudhānirjharāḥ |

vyadhayan sādhuḥkadambamamba vihitapraudhāgamavyāhatih  
śāśinaḥ sodari hānidāghavibhavaḥ śāntiṃ yato vindati || 13 ||

loke pākārimeke viracitayajana-  
śreṇayaḥ prīṇayante  
kecit trāsāpanuttyai vidadhati nṛhare-  
ryogivaryāḥ saparyām |  
anye pāthodhikanye haraparicaraṇaṃ  
kurvate sarvadeha  
tvāmevāmeyarūpāṃ manasi vayamamī  
sarvadā bhāvayāmaḥ || 14 ||

mayi sarvāpakṛtikṣame'pi kalaya  
svātīva śītāṃ dayāṃ  
harikānte bhuvanopakāranirate-  
ṣvanyeṣu dhanyeṣviva |  
panasāmrādimahīruheṣu dadatī  
bhūrīṇi vārīṇi sā  
viṣavr̥kṣe'pi muhuḥ pravaraṣati na kiṃ  
viśvāmba kādambinī || 15 ||

pūrṇaṃ varṇayituṃ tavāmba nigamā na prābhavan prābhavaṃ  
yasyāḥ svargaṇikā mudam vidadhate dāsyena lāsyena ca |  
vāṇi sā ca viśākhadantimukhayormātā'pi jātādare  
dhanye cāmaravījanaṃ racayate dhatte kalācīṃ śacī || 16 ||

bahutaramanūrādhārayatā mukhairakhilaśrutih  
nalīnajanuṣā nirmātumaho yadamba na śakyate |  
kathamīha tava stotre kavayaḥ svayaṃ vayamindire  
jagati śīśavo'śakyārthakṛto'tha vā jananīmude || 17 ||

trasyattātābhihitavacanatrāṇadharmāya sīte  
 jyeṣṭhaikārhaṃ raghuparibr̥ḍhe rājyamutsr̥jya yāte |  
 viśvaṃ trātuṃ tvamanucalitā vīramenaṃ hi no cet  
 kasmādbhasmībhavatu jagatāṃ kaṇṭakāḥ paṅktikaṇṭhaḥ || 18 ||

dviṣaccamūlayecchayā tavāṅghripadmamindire  
 sphuratsarojamandire surāḥ purā vavandire |  
 tadeva saṃpade vayaṃ nirāpade tamobhide  
 bhajāmahe bhujāyugīyujā natena maulinā || 19 ||

kalitaniyamapūrvāṣāḍhakāṣāyacelā  
 yatasakalahṛṣīkā yadyatīndrā viśanti |  
 tadapi bhajati dhāma nyasya bhāraṃ tvadaṅghrau  
 mama janani nṛpāśo māḍṛśo bālīśo 'pi || 20 ||

sārāpadānaśatamoditaviśvadeva-  
 tārāpatisthamapi bhānusutena rājyam |  
 tvatprāptikāryasahakārigiraiva labdhaṃ  
 kāryodyamo 'pi mahatāṃ kamale śivāya || 21 ||

duritaṃ viśahya nikhilaṃ dayānidhe  
 paripātvakiñcanajanaṃ bhavāniti |  
 jagadudbhavādiniratasya śārṅgiṇaḥ  
 śravaṇe 'bhidhehi rahasi svayaṃ rame || 22 ||

aśakto 'smi duḥ sādhaniṣṭhāsahasre-  
 ṣvahaṃ karmabodhādyupāyāntareṣu |  
 atastāvakīne suradroranūne  
 pade lokamātaḥ prapadye 'tibhītaḥ || 23 ||

tvatparigrahajuṣaṃ dviṣan rame  
 kṣīyate bahusahāyavānapi |

tannidarśanamapāstavārijah  
candramāḥ śatabhiṣaṇiṣevitaḥ ॥ 24 ॥

bhagavati yasya bhavadguṇa-  
kīrtanakam proṣṭhapadamāsyam |  
bhavati hi jagati gatista-  
ccaraṇāmbujareṇurasmākam ॥ 25 ॥

tvatpadamaravindagrhe  
vandante hanta jantavo bhuvi ye |  
bhuvanottarabhādrapada  
kṣuṇṇamamīṣām ḡhadvāram ॥ 26 ॥

śīsire'vatīrya sindhau  
sākam śītāṃśunā padme |  
karuṇārdre kāntahṛdi  
sthāsnurmuṣṇāsi tāpaṃ me ॥ 27 ॥

saṃgrathya citraiḥ padaratnakhaṇḍaiḥ  
samarpitā dāsyajuṣā mayaiṣā |  
nakṣatramālā nadarājakanye  
hṛdyā tvadīye hṛdaye cakāstu ॥ 28 ॥

॥ iti śrīmadveṅkaṭādhvariviracite śrīlakṣmīsahasre nakṣatramālāstabakaḥ ॥